

اور جس دن خدا کے ذمہ دوزخ کی طرف چلائے جائیں گے تو ترتیب وار کر لیے جائیں گے۔ (قرآن کریم)

تذکرہ علامہ غلام نبی کامویؒ

مولانا جمیل احمد

استاذِ جامعہ

شیخ الہندؒ اور علامہ کشمیریؒ کے ماہنماز شاگرد اور حضرت بخاریؓ کے رفیقِ خاص

(دوسرا اور آخری قط)

وطنِ مالوف واپسی اور دینی و علمی خدمات

۱۳۴۳ھ مطابق ۱۹۲۵ء کو آپ اپنے آبائی مسکن وطن و اپنے لوٹ آئے، کچھ عرصہ یہاں رہنے کے بعد آپ نے صوبہ سرحد موجودہ خیبر پختونخواہ کا رخ کیا، اور پشاور سمیت خیبر پختونخواہ کے مشرقی علاقوں مثلاً مسجد طره قل باسی پشاور، (موجودہ نام ترقول مسجد لیڈی ریڈنگ ہسپیتال کے عقب میں موجود ہے) تو سی، اور ڈگرو (غالباً ڈگری مراد ہے) وغیرہ میں تقریباً ۱۹۲۵ء سے لے کر ۱۹۳۷ء تک ۱۲ سال تدریسی خدمات انجام دیں، اس دوران آپ کے سیکڑوں شاگرد ہوئے۔ حضرت بخاریؓ نے بھی پشاور کے دو مدرسوں: ۱: مدرسہ تعلیم القرآن یکہ توت اور ۲: مدرسہ رفیع الاسلام بجانہ مارٹی میں تدریسی فریضہ انجام دیا۔ بعد ازاں آپ افغانستان لوٹ آئے، اور دارالعلوم عربی کابل میں بحیثیت استاذِ کبیر آپ کی تقری عمل میں آئی، اور یوں علوم کشمیری کا فیض ہندوستان سے افغانستان منتقل ہوا، دارالعلوم عربی کا شمار اس وقت کے افغانستان کے نامور اور ممتاز دینی اداروں میں ہوتا تھا، غالباً حضرت علامہ بخاریؓ نے بھی علامہ عبدالقدیر لغمانیؓ سے یہیں ملا جلال پڑھی۔^(۱)

دارالعلوم عربی کابل کا ایک قدیم نیم سرکاری ادارہ تھا، اور اس کا تعارف جامعہ ازہر مصر کی ایک شاخ کے طور پر ہوتا تھا، چنانچہ مصری مبجوض اساتذہ کی یہاں ایک معتمد بہ جماعت تھی، جو افغانی طلباء کو عربی ادب اور بلاغت وغیرہ کی تعلیم دیتی تھی، مولانا غلام نبی کامویؒ نے ۱۳۵۶ھ سے لے کر ۱۳۷۳ھ تک

ان (کافروں) کے کان اور آنکھیں اور پھرے ان کے خلاف ان کے اعمال کی شہادت دیں گے۔ (قرآن کریم)

مطابق ۷۱۹۵۲ء بیہاں رہ کر منطق، فلسفہ، علم الکلام، فقہ، حدیث اور تفسیر کا درس دیا، اور نہایت مختصر مدت میں شیخ الحدیث کے منصب پر فائز ہوئے، بیہاں آپ کا قیام ۷ اسال پر محیط رہا، اس دوران آپ کابل کے دیگر مدارس سے بھی وابستہ رہے، اور عرصہ دراز تک آپ نے بطور شیخ الحدیث حدیث کی مختلف کتابوں کا درس بھی دیا، نیز اسی عرصہ میں سرکاری طور پر آپ کو ریڈ یو افغانستان پر درس اور موعظت، اور علمی تقریروں کے لیے بطور مبصر مقرر کیا گیا، اور سالہاں سال تک آپ یہ خدمت انجام دیتے رہے۔^(۲)

صحیح البخاری کی تدریس میں بطور خاص آپ نے اس بات کا اہتمام کیا کہ علامہ انور شاہ کشیریؒ کی ”فیض الباری“ کے علاوہ حافظ ابن حجرؒ کی ”فتح الباری“، علامہ عینیؒ کی ”عمدة القاری“، اور علامہ قسطلانیؒ کی ”إرشاد الساری“ سے احکام الحدیث، اور تخریج الحدیث کے مباحث کا لب لباب طلبہ کے سامنے بیان کرتے، البتہ ترجیح راجح اور استنباط مسائل میں ان کا منفرد خاص ذوق تھا، چنانچہ آپ کے درس میں طبیعی مذہب کی تائید میں اس خاص ذوق کو بھر پور ملاحظہ کرتے تھے۔

جس وقت مولانا افغانستان آئے اور کابل کے دارالعلوم عربی میں بڑی کتابوں کے مدرس مقرر ہوئے، اس دورانیہ میں وزارتِ تعلیم کی بڑی شخصیات کے ساتھ علمی اجتماعی اجلاسوں میں شرکت کرنے کا موقع ملا، ریاست نے آپ کی لیاقت اور قابلیت کے بل بوتے پر آپ کو وزارتِ تعلیم کی شوری کا صدر مقرر کیا، اس کے ساتھ ہی وزارتِ اطلاعات کے شرعی مشاور کی حیثیت سے بھی ان کو اہم وظیفہ سونپا گیا، سال ۱۹۵۶ء مطابق ۷۹ھ سے ۱۹۵۹ء مطابق ۷۱۳ھ تک قندھار کے محکمہ شرعیہ کے قاضی القضاۃ کے طور پر کام کیا، بعد ازاں سردار محمد داؤد خان کی حکومت میں اعزاز آپ دارالحکومت کابل کے محکمہ شرعیہ کے قاضی مُرافع مقرر ہوئے۔ ۷۸ھ مطابق ۱۹۶۲ء میں حاکم وقت ظاہر شاہ کے حکم پر تشکیل پانے والے نئے مجموعہ قوانینِ اسلامی کے مسودہ کی تصحیح اور ترتیب کے لیے آپ کو اس کمیٹی کا خصوصی رکن نامزد کیا گیا۔ ۷۹ھ مطابق ۰۷ء میں آپ کو افغان جمہوری پارلیمان کا سینیٹر نامزد کیا گیا، نیز اس دوران شاہان وقت اور امراء کی آپ پر خصوصی عنایات رہیں، نیز بحیثیت قاضی القضاۃ اس وقت کے جرگہ نظام میں قولِ فیصل آپ ہی کا معتبر ہوتا تھا، قضاء اور عدالیہ میں آپ نے کارہائے نمایاں انجام دیئے، اور آپ نے محکمہ قضاء میں قاضیوں کی کئی جماعتوں کی تربیت کی، اور انہیں اسلامی قضائے نشیب و فراز سمجھائے۔^(۳)

انیسویں صدی عیسوی میں جن شخصیات نے سرز میں افغانستان میں لا زوال علمی، تحقیقی، اور دعویٰ، خدمات انجام دیں، آپ ان کے سرخیل شہار ہوتے ہیں۔ آپ کی خدمات کا دائرہ اور مقبولیت عوام اور خواص میں یکساں رہی، نگر ہار سے لے کر ہرات تک اور غزنی سے لے کر بلخ و دیگر شہائی علاقوں میں آپ کے سینکڑوں شاگردوں نے آپ کے منہج، فکر اور طرزِ عمل کو اپنا کر دیں۔ حنفی کی خوب خدمت کی، اور ہنوز یہ

اور وہ اپنے چھڑوں (یعنی اعضا) سے کہیں گے کتنے ہمارے خلاف کیوں شہادت دی؟۔ (قرآن کریم)

سلسلہ جاری ہے۔

مولانا غلام نبی کا مولانا نبی اور محدث اعظم مولا ناصر موسیٰ بخاری کا باہمی تعلق اور رفاقت مولانا غلام نبی کی مولانا یوسف بخاری کا باہمی تعلق کا زمانہ کافی قدیم ہے، چنانچہ ۱۹۲۵ء کے عرصہ میں جس وقت آپ دارالعلوم دیوبند کے استاذ تھے، اسی عرصہ میں حضرت بخاری یہاں طالب علم تھے، جیسا کہ ماقبل میں گزار کہ دیوبند میں حضرت شاہ صاحبؒ کی غیر موجودگی میں صحیح بخاری کی تدریس آپ کے ذمہ تھی۔ اور اس امر کی گواہی حضرت بخاریؒ نے خود دی، نیز کابل میں جن اساطین علم سے مولانا غلام نبی کا مولانا نبی نے تعلیم حاصل کی، انہی میں سے بطور خاص علامہ عبد القدر لغمانیؒ سے حضرت بخاریؒ نے بھی تلمذ کیا۔ جس وقت جلال آباد مولا غلام نبیؒ کا مسکن تھا، اسی عرصہ میں حضرت بخاریؒ بھی یہاں فروکش رہے۔ ان تمام قرائیں کو مرینظر رکھتے ہوئے یہ بات غالب گمان کے درجہ میں کہی جاسکتی ہے کہ مولانا غلام نبی کا مولانا نبی کا تعارف اور پھر تعلق مولا نبخاریؒ سے دارالعلوم دیوبند کے زمانہ سے بہت پہلے کابل یا جلال آباد میں ہی ہو چکا تھا، البتہ حضرت بخاریؒ کی تحریرات میں ان کے باہمی تعلق سے متعلق جو یادداشتیں ملتی ہیں، وہ سن ۱۹۲۵ء کے بعد کے زمانہ پر مشتمل ہیں، اس سے قبل کی باہمی رفاقت سے متعلق کوئی تحریر ہنوز نہیں مل سکی ہے، نیز پشاور سمیت خیر پختونخواہ کے مشرقی علاقوں میں تقریباً ۱۹۲۵ء تا ۱۹۳۷ء تک مولا غلام نبی کا مولانا نبی کی تدریسی خدمات انجام دیں، اسی زمانہ میں (۱۹۳۰ء تا ۱۹۳۳ء) حضرت بخاریؒ نے بھی پشاور کے دو مدرسوں مدرسہ تعلیم القرآن یکہ توت اور مدرسہ رفع الاسلام بھانہ ماڑی میں تدریسی فرائض سرانجام دیئے، نیز اس دوران حضرت بخاریؒ نے جمعیت علماء سرحد کے صدر کے طور پر بھی دو سال کام کیا، لہذا دونوں کی باہمی ملاقاتیں، ایک دوسرے کے پاس آمد و رفت کا زیادہ سلسلہ بھی پشاور ہی میں رہا۔

مولانا غلام نبیؒ کی پشاور میں ملاقات کے لیے آمد اور حضرت بخاریؒ کی خوشی ۱۹۲۹ء کو دارالعلوم ڈا بھیل سے فراغت کے بعد حضرت بخاریؒ نے اپنے شیخ حضرت مولا نا انور شاہ کشمیریؒ کے آبائی گاؤں کشمیر میں تقریباً چھ ماہ کا عرصہ گزارا، اس دوران آپ نے حضرت کشمیریؒ کی خوب خدمت کی، نیزان سے علم و فلسفہ سے متعلق کثیر مباحث میں انفرادی طور پر استفادہ کیا، ۱۹۳۰ء میں پشاور لوٹ آئے، اور ۱۹۳۲ء تک برابر چار سال آپ پشاور میں علمی اور ملی خدمات میں مصروف رہے۔ اس عرصہ میں آپ کا معاصر علماء اور بزرگوں سے خط و کتابت کے ذریعے رابطہ رہا، حضرت مولا نا عبد الحق نافع صاحبؒ جو آپ کے معاصر، دوست، اور قدیم رفیق تھے، اور اس زمانہ میں وہ دارالعلوم دیوبند میں صدر المدرسین

وَكَبِينَ گے کہ جس خدا نے سب چیزوں کو نعمت پختا، اسی نے ہم کو بھی گویای دی۔ (قرآن کریم)

کے منصب پر فائز تھے، ان سے مکاتبت کرتے ہوئے ایک خط میں حضرت بنوریؓ نے مولا ناغلام نبی کا مولیؓ کی آمد کا ذکر کیا ہے۔ خط کی عبارت سے جہاں علامہ کا مولیؓ اور علامہ بنوریؓ کی باہمی محبت اور الفت کا اندازہ ہوتا ہے، وہیں اس سے یہ بھی معلوم ہوتا ہے کہ شیخ عبدالحق نافعؓ کا بھی مولا ناغلام نبی کا مولیؓ سے ارتباط تھا، خط کافی طویل اور عربی زبان میں تحریر کیا گیا ہے، مختصر اس سے یہ عبارت پیش خدمت ہے:

”اجتمع إلينا الأضياف من نواح شَّتِّي، فذهب وقت طويلاً في العشاء،
وبيننا في ذلك أُنْ تَفَضَّل مولانا غلام نبی، وَ مَكَثَ في حجرة المسجد
لِمَكان الضيوف وأطْلَعْنِي بوروده خفيا بِإِرْسَالِه إِلَيْيَ نجیا، فاختلت عنهم
فرصة الاغتیاب واحتفرزت عن الأصحاب وانطلقت إِلَيْه لِلقاء والترحاب
حتى تفكهنا نحو ساعتين بالملائمة والآن صدر عنا فأتيت وطائی.“^(۲)

ترجمہ: ”مختلف علاقوں سے کچھ مہمان آئے تھے، رات گئے تک مجلس چلتی رہی، عشاء کے کافی دیر بعد، ہم ابھی فارغ ہی ہوئے تھے کہ محترم مولا ناغلام نبی صاحب کی آمد ہوئی، وہ مسجد کے حجرے میں فروکش ہوئے، خاموشی سے مجھے اپنی آمد سے مطلع کیا، چنانچہ کسی طریقہ سے مہمانوں سے جان چھڑا کر جلدی سے ان کے پاس استقبال اور خوش آمدید کے لیے اٹھ چلا آیا، تقریباً دو گھنٹے تک دونوں دلگلی کی باتوں میں مصروف رہے، ابھی دو گھنٹے بعد ان کی واپسی ہوئی، اور میں اٹھ کر اپنے بستر کی طرف آیا۔“

آپ کی تصنیفات اور تالیفات

تالیف اور تصنیف سے آپ کو خصوصی شغف رہا، تفسیر، فقہ، علم الکلام، منطق اور فلسفہ میں آپ نے کئی یادگاریں چھوڑیں۔ آپ نے عربی، فارسی، اور دُرّی زبان میں تقریباً دس کے قریب چھوٹی بڑی کتابیں تالیف کیں، جن میں: ۱: تفسیر کابلی، (تفسیر شیخ الہند المعروف بِ تفسیر عثمانی کا فارسی دُرّی ترجمہ، تین جلدیں میں) اس تفسیر کو افغان علماء کی ایک جماعت نے مرتب کیا، لیکن ان سب کے سرخیل، راہنمائی کرنے والے اور پھر بنیادی اور مرکزی کردار آپ ہی تھے، یہ ۱۹۲۸ء کا واقعہ ہے۔

۲: سلم العلوم کی شرح ملما مبارک پر حاشیہ۔

۳: اثبات حشر و نشر کے موضوع پر ایک بھرپور علمی اور منطقی رسالہ۔

۴: تقریباً ۲۰ کے قریب وعظ و نصیحت اور علم و تحقیق پر مجموعہ مقالات، ان مقالات کو ڈاکٹر عبد الملک صاحب نے خوبصورت دیدہ زیب طباعت کے ساتھ کامل سے شائع کر دیا ہے، اور کئی سو صفحات

اور اسی نے تم کو پہلی بار پیدا کیا تھا اور اسی کی طرف تم کلوٹ کر جانا ہے۔ (قرآن کریم)

پرشتمل یہ مقالات فارسی زبان میں ہیں۔

۲: اثبات النبوة والرسالة کے عنوان کے تحت کلامی مباحث پرشتمل کتاب۔

یہاں یہ بات بھی قابل ذکر ہے کہ مولانا صاحب کو اس کتاب کے بد لے اس وقت کے افغان وزیر فیض محمد خان کی طرف سے معارف کی وزارت میں بڑے علمی منصب پر فائز کیا گیا اور اس کتاب کے بہت جلد طبع ہونے کا وعدہ بھی کیا، لیکن کہا جاتا ہے کہ درست کتب کے چھاپنے کی وجہ سے اس کتاب کی طباعت میں تاخیر ہو گئی، لیکن اس کے بعد مولانا صاحب نے کئی باروزارت تعلیم میں درخواست دی کہ یہ مادی عرض دوبارہ لے لیا جائے اور کتاب واپس کی جائے، تاکہ میں ذاتی خرچ پر اس کو طبع کراؤں، لیکن افسوس کی بات ہے کہ یہ قیمتی سرمایہ نہ مولانا کو دوبارہ واپس کیا گیا، اور نہ اب تک اس کی طباعت ہو سکی^(۵) امید کی جاتی ہیں کہ اب تک یہ کتاب معارف کی وزارت میں محفوظ ہو گی، ضرورت اس امر کی ہے کہ اس کتاب کو تلاش کر کے اس کی طباعت کی ترتیب بنائی جائے۔

مقالات کاموئی کے علاوہ یہاں کراچی میں مولانا کی مطبوعہ دیگر کتب ہمیں میسر نہ ہو سکیں، مذکورہ تعارف اور تبصرے خاندانی روایات اور مخطوط تاریخی دستاویزات کی روشنی میں کیے گئے۔

تفسیر کاملی لکھنے کا باعث اور مولانا کا منہج و اسلوب

۱۳۶۸ھ مطابق ۱۹۴۹ء کے سال جب افغانستان کے بادشاہ ظاہر شاہ کی طرف سے حکومت کے صدر اعظم مرحوم محمد ہاشم خان کو یہ حکم دیا گیا کہ شیخ الہند علامہ محمود حسن دیوبندی اور شیخ الاسلام مولانا شیخ احمد عثمانی کے ترجمہ قرآن اور تفسیر کو اردو زبان سے پشتون، دہلی اور فارسی ملی زبانوں میں ترجمہ کیا جائے، بادشاہ کے حکم پر اس عظیم اور تاریخی خدمت کو سر انجام دینے کے لیے بڑے بڑے نامور علماء کی کمیٹی بنی، اس کمیٹی کے سرخیل مولانا غلام نبی کاموئی تھے۔

تفسیر کاملی کے لکھنے میں آپ نے محض ترجمہ کرنے پر اکتفانہ کیا، بلکہ بعض مقامات پر ترجمہ اور تفسیر کی دقت اور مشکلات کے پیش نظر آپ نے مصادر اور مراجع کی طرف مراجعت کی، چنانچہ فرماتے ہیں: میں نے اس تفسیر کے ترجمہ میں صرف اس پر اکتفا نہیں کیا کہ یہ بڑے نامور اساتذہ کی لکھی ہوئی ہے اور یہ اسناد کافی ہے، بلکہ اس تفسیر کے مأخذوں کی چھان بین کے ساتھ ساتھ پرانے اور نئی معتمد تفاسیر میں تلاش کرنے اور اس کے ساتھ تطبیق کرنے اور تقدیم کے بعد میں نے اپنی فکر کا اظہار کیا۔^(۶)

مولانا کاموئی کی اولاد

آپ کی کل ۶ اولادیں ہوئیں، جن میں ۳ لڑکیاں اور دوڑکے شامل ہیں۔ ایک بیٹی کی وفات

تم یخیال کرتے تھے کہ خدا کو تمہارے بہت سے عملوں کی خبر ہی نہیں۔ (قرآن کریم)

آپ کی حیات ہی میں ہو گئی تھی، آپ کے دوسرا بیٹے مولوی شیخ عبدالعلیٰ کامویٰ کی تربیت اور تعلیم میں آپ نے کسی قسم کی کوتاہی نہ ہونے دی، انہوں نے آپ کے زیر اشراف دارالعلوم عربی کابل میں مکمل تعلیم حاصل کی، بعد از فراغت تین سال اسی دارالعلوم عربی کابل میں انہوں نے تدریسی خدمات بھی انجام دیں، آپ مولانا قاضی شیخ عبدالعلیٰ کامویٰ کے نام سے مشہور ہوئے، اور کافی عرصہ تک کابل اور نگر ہار کے قاضی القضاۃ، بعد ازاں افغانستان کی سپریم کورٹ میں فاضل سینئر نجج کے طور پر آپ نے کام کیا۔

قاضی عبدالعلیٰ کے سات بیٹے ہوئے، سب صاحب علم و کمال ہوئے، اور اپنے والد اور دادا محترم کے اچھے جانشین ثابت ہوئے، اکثر دنیا کے مختلف ممالک میں علمی اور عملی خدمات انجام دے رہے ہیں۔

وفات

علم و عرفان کا یہ سورج برابر ۸۷ سال تک علمی اور عملی خدمات میں مصروف رہ کر ایک بڑی مملکت کو اپنی تابنا کیوں سے روشن اور فیض یا ب کرتا رہا۔ ۱۹۷۲ھ مطابق ۲۷ ابرil ۱۳۹۲ء بروز جمعہ دو بجے دن مختصر بیماری کے بعد کابل کے وزیر اکبر خان ہسپتال میں آپ کا انتقال ہوا، انتقال کی خبر جلد ہی افغانستان بھر میں پھیل گئی، چنانچہ پل خشتی کی جامع مسجد میں آپ کی نمازِ جنازہ جمیعت علماء افغان کے صدر اور سلسہ عالیہ قادریہ کے مشہور پیشوای مولانا الحاج الحافظ کی امامت میں پڑھی گئی، اس کے بعد آپ کا جسد خاکی گاؤں سکر سرائی ضلع کامہ نگر ہار منقل کیا گیا، اور وہیں آپ کے قائم کردہ مدرسہ اور قدیمی مسجد کے پہلو میں تدفین عمل میں آئی، رحمہ اللہ رحمة واسعة۔ (۷)

حوالہ جات

۱: ماہنامہ "بینات"، اشاعت خاص بیان حضرت بنوری (ص: ۹)، مضمون نگار: مولانا محمد یوسف بنوری، خودنوشت۔

۲: "شخصیت و میراث علامہ مولوی غلام نبی کامویٰ" (ص: ۲۵-۳۵)، مضمون نگار: مولوی محمد ہاشم کاموال۔

۳: ایضاً، ص: ۲۵-۲۷

۴: مکاتیب حضرت بنوری بنام مولانا عبدالحق نافع۔

۵: "شخصیت و میراث علامہ مولوی غلام نبی کامویٰ" (ص: ۳۵)، مضمون نگار: مولوی محمد ہاشم کاموال۔

۶: ایضاً، ص: ۳۶

۷: ایضاً، ص: ۳۹

